

तोयानाखा नगरपालिका पुस्तकालय प्रयोग सम्बन्धि जानकारी

तोयानाखा नगरपालिका पुस्तकालयको होमपेज <http://www.lib.toyonaka.osaka.jp/>

२०१७ नोभेम्बर

तोयानाखा नगरपालिका पुस्तकालयको होमपेज

दर्ता, सदस्यता कार्ड बनाउने बारे

तोयानाखा नगरपालिकामा बसोबास गर्नुहुने, काम गर्नु हुने वा विद्यालय जानु हुने जो सुकै व्यक्तिहरुले पुस्तकालयमा सदस्यता दर्ता गर्न सक्नु हुन्छ । सदस्यताको लागि आवेदन फारम काउन्टरमा बुझाउनु होस । आवेदन दिने बेलामा नै तपाईंलाई सदस्यता कार्ड दिइने छ । तपाईंको ठेगाना पुष्टि गर्न सकिने कागजपत्रहरु (रेसिडेन्ट कार्ड, सवारी चालक अनुमति पत्र, विद्यार्थी परिचय पत्र, हुलाक मार्फत आएका सामानहरु) देखाउनुहोस । (प्राथमिक विद्यालय भन्दा मुनिका विद्यार्थीहरुको लागि आवश्यक छैन ।)

- तोयानाखा नगरपालिकाका सम्पूर्ण पुस्तकालयहरुमा सदस्यता कार्ड मान्य हुने छ ।
- सदस्यता कार्ड हराएमा, नाम ठेगाना, फोन नम्बर आदि परिवर्तन भएमा पुस्तकालयमा खबर गर्नुहोस ।

➤ सापटी, अध्ययन सामाग्री सापट लिने बारे

अध्ययन सामाग्री र सदस्यता कार्ड लिएर काउन्टरमा सम्पर्क राख्नुहोस ।

- किताब, चित्र पुस्तक, पत्रिका, सिडि, प्रमोशनल भिडियो, क्यासेट आदि, चलचित्र भिडियो, चलचित्र डिभिडि गरी जम्मा १० थान सम्म सापट लिन सकिन्छ ।

(यस मध्ये सिडि ४ थान, चलचित्र भिडियो, चलचित्र डिभिडि १ थान सम्म मात्र पाइन्छ ।)

- पुस्तकालयमा पत्रपत्रिका, सन्दर्भ पुस्तक आदि सापट दिन नमिल्ने सामाग्रीहरु पनि रहेका छन् ।
- अध्ययन सामाग्रीहरु लगातार प्रयोग गर्न चाहनु भएको अवस्थामा सर्व प्रथम अध्ययन सामाग्री फिर्ता गर्ने म्याद सम्ममा पुस्तकालयमा ल्याई सक्नु पर्नेछ । अन्य पाठकहरुले बुकिङ्ग नगरेको अवस्थामा पुन लिई प्रयोग गर्न सकिन्छ । तर चलचित्र भिडियो, चलचित्र डिभिडि हरू भने लगातार सापट लिन सक्नु हुन्न ।

➤ फिर्ता, अध्ययन सामाग्री फिर्ता गर्ने प्रक्रियाका बारे

✧ अध्ययन सामाग्री फिर्ता गर्ने म्याद भित्रमा काउन्टरमा आई फिर्ता गर्नुहोस । सामाग्री राख्ने ठाँउमा गई सिधै सामान फिर्ता नगर्नु होस । (फिर्ता दिँदा सदस्यता कार्डको जरुरी छैन ।) तोयोनाखा नगरपालिका भित्रका जुनसुकै पुस्तकालयहरुमा पनि तपाईंले सापट लिनु भएको अध्ययन सामाग्री फिर्ता गर्न सक्नु हुन्छ । अध्ययन सामाग्री फिर्ता गर्न ढिला गर्नु भएमा अन्य सामाग्रीहरु सापट लिन नमिल्ने पनि हुन सक्छ । त्यस्तै तपाईंले सापट लिनका लागि बुकिङ्ग गर्नु भएको सामाग्रीको बुकिङ्ग पनि रद्द हुन सक्छ ।

➤ अध्ययन सामाग्री फिर्ता गर्ने बाक्सको बारे

पुस्तकालय बन्द भएको बेलामा अध्ययन सामाग्री फिर्ता गर्नु पर्ने भएमा फिर्ता गर्ने निश्चित बाक्समा फिर्ता गर्नुहोस । (पुस्तकालय कक्ष भन्दा बाहिर यस्ता फिर्ता गर्ने बाक्स राखिएका हुन्छन ।) पुस्तकालय खोलेको बेलामा भने यो बाक्सको प्रयोग गर्न मिल्दैन । होतारुगाइके पुस्तकालयको फिर्ता गर्ने बाक्स बेलुकी ९ बजे बाट बिहान ८ बजे सम्म प्रयोग गर्न मिल्दैन ।

(सिडि आदि अडियो भिडियोका सामाग्रीहरु बिग्रन सक्ने भएकोले यस्ता फिर्ता गर्ने बाक्समा नराख्नु होस । त्यस्तै, ओकामाची, नोबाताके, हिगासि तोयोनाखा, स्योनाइ, सेन्नी, हात्तोरी, ताखागावा, होतारुगाइके पुस्तकालयहरुमा मात्र अडियो भिडियोका सामाग्रीहरु फर्काउन सकिने विशेष बाक्स हरु राखिएका छन ।)

✧ पुस्तकालयका सामाग्रीहरु सबैको प्रयोगको लागि हो । जतन गरेर चलाउनु होस ।

✧ तपाईंले लिनु भएको सामाग्री फिर्ता गर्ने म्याद भित्र फिर्ता गर्नु होस ।

➤ सापटी, बुकिङ्ग अवस्था आदि बारे आफैले जान्न चाहेको बेलामा

तोयोनाखा नगरपालिका पुस्तकालयको होमपेज वा प्रत्येक पुस्तकालयमा प्रयोगकर्ताहरुको लागि राखिएको कम्प्युटरबाट आफ्नो सापटी अवस्था तथा बुकिङ्गको अवस्था बारे जान्न वा बुकिङ्ग गर्न सकिन्छ । यसका लागि अस्थायी पासवर्ड आवश्यक पर्ने भएकोले काउन्टरमा सम्पर्क राख्नुहोस । (सदस्यता कार्ड र आफ्नो परिचय खुल्ने कागज पत्र लिएर आउनुहोस ।)

➤ कितावको खोजी तथा अनुरोध गर्ने बारे

✧ पुस्तकालयमा प्रयोगकर्ताहरुको लागि राखिएको कम्प्युटर (अनलाइन पब्लिक एक्सेस क्याटलग) मार्फत आवश्यक अध्ययन सामाग्रीको खोजी गर्न सकिन्छ ।

✧ तपाईंले खोज्नु भएको अध्ययन सामाग्री (किताब) नभेटिएमा पुस्तकालयका कर्मचारीलाई सोध्नुहोस । सामाग्री नभेटेको अवस्थामा अनुरोध पत्र लेखेर बुझाउनु भएमा

कसैले लगेको भए पनि फिर्ता भए पछि बुकिङ्गको क्रमानुसार तपाईंलाई उपलब्ध गराइने छ ।
पुस्तकालयमा उक्त सामग्री नभएमा खरिद गर्ने वा प्रिफेक्चरल पुस्तकालयबाट लिएर तपाईंलाई उपलब्ध गराउने वा उक्त सामग्री भएको ठाँउको बारे तपाईंलाई जानकारी दिई तपाईंलाई अनुकूल हुने गरी सहयोग गर्ने छौं ।

✧ अनुरोध गर्न मिल्ने सामग्री १० थान (जस मध्ये सिडि २ थान, चलचित्र भिडियो, चलचित्र डिभिडि १ थान) मात्र रहने छ ।

✓ तोयोनाखा नगरपालिका पुस्तकालयमा उपलब्ध रहेको सिडि, मान्ना, पत्रिका, चलचित्र भिडियो, चलचित्र डिभिडिमात्र अनुरोध गर्न सकिने छ ।

➤ खोजी, सामग्री रिफरेन्स सेवाहरुको बारे

दैनिक जीवनी तथा तथ्यांक, खोज अध्ययनका लागि चाहिने सामग्रीहरुको बारेमा पनि सम्पर्क राख्नुहोस ।

सामग्री प्रयोग पछिको उत्तर तथा सामग्री परिचय गराई दिने लगायत सामग्री खोजी गर्नको लागि पनि सहयोग गर्ने छौं ।

(ओखामाची, सेन्री, नोबाताके पुस्तकालयहरुमा रहेको सन्दर्भ सामग्री कक्षमा सम्पर्क राख्नुहोस ।)

➤ फोटोकपी सेवा

कपी राइट कानुनको परिधीमा रहि पुस्तकालयमा राखिएको सामग्रीहरु फोटोकपी गर्न सकिन्छ ।

१ प्रतिको १० येन

✓ ओखामाची, स्योनाई, सेन्री, नोबाताके, हिगासी तोयोनाखा, हात्तोरी, ताखागावा र होतारुगाइके पुस्तकालयहरुमा यो सेवा उपयोग गर्न सकिन्छ ।

➤ अन्य सेवाहरु

✧ सामुहिक सापटि सेवा : अध्ययन समुह, सामाजिक समुह, विद्यालयहरु जस्ता नगरपालिका भित्रका समुहहरुलाई एकमुष्ट सामग्री सापटि दिन मिल्ने व्यवस्था छ ।

✧ बिश्वका बालबालिकाको पुस्तक कक्ष

ओखामाची पुस्तकालयको बाल पुस्तक कक्षमा बिश्वका विभिन्न मुलुकका बाल पुस्तकहरु राखिएका छन् । यी पुस्तकहरु सापट दिने व्यवस्था पनि छ ।

(बालकक्ष संचालन समय : १० बजे बाट १७ बजे सम्म)

✧ अंग्रेजी माध्यमका समाचार पत्र, पत्रपत्रिका राखिएको पुस्तकालय पनि छन ।

✧ शारिरीक अपागंता भएका ब्यक्तिहरुका लागि सेवा : तोयोनाखा नगरपालिकामा बसोबास गर्नुहुने

शारीरिक अपांगता भएका व्यक्तिहरुका लागि हुलाक वा अन्य कुरियर मार्फत सामग्री घरमा पठाई सापटि दिने व्यवस्था पनि छ ।

- ◆ सानो अक्षर पढ्न नसक्ने व्यक्तिहरुको लागि ओखामाची, स्योनाई, सेन्नी, नोवाताके, ताखागावा, होतारुगाइके पुस्तकालयहरुमा विशेष चशमाको व्यवस्था पनि गरिएको छ ।
- ◆ श्रवण शक्ति कमजोर भएका व्यक्तिहरुको लागि सेन्नी, होतारुगाइके पुस्तकालयमा लुप फर हेयरिंगेड को व्यवस्था गरिएको छ ।

➤ बुक मोबाइल

पुस्तकालय टाढा भएर जान सकिदैन भन्ने व्यक्तिहरुको लागि पुस्तकालयको गाडि घुमेको बेला सापटी दिने व्यवस्था गरिएको छ ।

(नगरपालिका भित्रका स्टेशनहरुमा करिब एक महिनामा एक पटक घुम्ने व्यवस्था छ ।)

तपाईंहरु सबैलाई पुस्तकालयमा हार्दिक स्वागत छ ।

पुस्तकालयले प्रयोगकर्ताहरुको गोपनियता कायम गर्ने छ ।

➤ पुस्तकालय खुल्ने समय

		सर्वसाधारणको अध्ययन कक्ष	बाल अध्ययन कक्ष	रिफरेन्स कक्ष
ओखामाची पुस्तकालय	मंगलबार बाट शुक्रबार	१० बजे देखि १९ बजे सम्म	१० बजे देखि १७ बजे सम्म	
	शनिबार, आइतबार, पर्व बिदा	१० बजे देखि १७ बजे सम्म		
स्योनाई पुस्तकालय	मंगलबार बाट शुक्रबार	१० बजे देखि १९ बजे सम्म	१० बजे देखि १७ बजे सम्म	
	शनिबार, आइतबार, पर्व बिदा	१० बजे देखि १७ बजे सम्म		

सेन्ती पुस्तकालय	मंगलबार बाट शुक्रबार	१० बजे देखि २० बजे सम्म	
	शनिबार, आइतबार, सोमबार पर्व बिदा	१० बजे देखि १७ बजे सम्म	
नोवाताके पुस्तकालय	मंगलबार बाट शुक्रबार	१० बजे देखि १९ बजे सम्म	१० बजे देखि १७ बजे सम्म
	शनिबार, आइतबार, पर्व बिदा	१० बजे देखि १७ बजे सम्म	
हिगासी तोयोनाखा पुस्तकालय हात्तोरी पुस्तकालय	मंगलबार बाट आइतबार	१० बजे देखि १७ बजे सम्म	
स्योनाई साइवाइमाची पुस्तकालय	बुधबार, शनिबार, आइतबार	१० बजे देखि १७ बजे सम्म	
ताखागावा पुस्तकालय होतारुगाइके पुस्तकालय	सोमबार, बुधबार	१० बजे देखि १९ बजे सम्म	
	मंगलबार, बिहिवार	१० बजे देखि १७ बजे सम्म	
	शनि, आइतबार		

➤ पुस्तकालय बन्द हुने दिनहरु

ओखामाची पुस्तकालय, स्योनाई पुस्तकालय, नोवाताके पुस्तकालय	सोमबार (सार्वजनिक बिदा, पर्व बिदा तथा सट्टा बिदाहरु) पुस्तकालय व्यवस्थापनको दिन (अगष्ट, डिसेम्बर बाहेक अन्य महिनाको अन्तिम शुक्रबार) वर्षान्त र वर्ष आरम्भको बिदा विशेष व्यवस्थापनको दिन
सेन्ती पुस्तकालय	पुस्तकालय व्यवस्थापनको दिन (डिसेम्बर बाहेक अन्य महिनाको अन्तिम शुक्रबार) वर्षान्त र वर्ष आरम्भको बिदा

	विशेष व्यवस्थापनको दिन
हिगासी तोयोनाखा पुस्तकालय हात्तोरी पुस्तकालय	सोमवार (पर्व विदा तथा सट्टा विदाहरु) पुस्तकालय व्यवस्थापनको दिन (अगष्ट, डिसेम्बर बाहेक अन्य महिनाको अन्तिम शुक्रवार) पर्व विदा वर्षान्त र वर्ष आरम्भको विदा विशेष व्यवस्थापनको दिन
स्योनाई साइवाइमाची पुस्तकालय	सोमवार, मंगलवार, बिहवार, शुक्रवार पर्व विदा वर्षान्त र वर्ष आरम्भको विदा विशेष व्यवस्थापनको दिन
ताखागावा पुस्तकालय होतारुगाइके पुस्तकालय	शुक्रवार (पर्व विदा तथा पर्व विदा परेको दिन सार्वजनिक विदा परेमा त्यस अगाडीको दिन पनि) पुस्तकालय व्यवस्थापनको दिन (अगष्ट, डिसेम्बर बाहेक अन्य महिनाको अन्तिम बिहवार) पर्व विदा वर्षान्त र वर्ष आरम्भको विदा विशेष व्यवस्थापनको दिन

◆ पर्व विदा सम्बन्धि व्यवस्था गरिएको कानूनको (स्योवा २३ साल बुँदा १७८) धारा २ बमोजिमको व्यवस्था गरिएको पर्व विदा ।

माथि उल्लेखित पुस्तकालय बाहेक इबुकि पुस्तकालय, तोकुरानिसी सेन्टर पुस्तकालय पनि रहेका छन् ।

- इबुकि पुस्तकालय (तोयोनाखा सि, हात्तोरी निसीमाची ४ १३ १ सेइनेन नो इए इबुकि भित्र)
खुल्ने समय : बुधवार, शनिवार खुल्ने समय : १३ बजे देखि १७ बजे सम्म
- तोकुरानिसी सेन्टर पुस्तकालय (तोयोनाखा सि, तोकुरानिसी १ ४ २२ तोकुरानिसी सेन्टर परिसर)
खुल्ने समय : बुधवार, आइतवार खुल्ने समय : १४ बजे देखि १७ बजे सम्म

त्यस्तै, घुम्ने पुस्तकालय पालै संग नगरपालिका भित्र घुम्नेछ ।

➤ सम्पर्क : ओखामाची पुस्तकालय

फोन नम्बर : ०६ ६८४३ ४५५३

तोयोनाखा नगरपालिका पुस्तकालय प्रयोग सम्बन्धि जानकारी

तोयोनाखा नगरपालिका पुस्तकालयको होमपेज <http://www.lib.toyonaka.osaka.jp/>